



**QORTI CIVILI – PRIM’AWLA**  
**ONOR. IMHALLEF DR. MIRIAM HAYMAN LL.D.**

**Rikors Guramentat Nru.: 1122/2017 MH**

**Illum, 11ta’ Diċembru, 2019**

**Edgar Fava**

**VS**

**Gerald Rapinett, Lilian Mifsud u l-Avukat Dr Victor Bugeja u l-PL Peter Paul Sammut mahtura b’ digriet tal-15 ta’ Marzu 2018 bhala Kuraturi Deputati sabiex jirrapresentaw lill-assenti Marthese Farrugia, ilkoll ahwa Rapinett**

**Il-Qorti;**

Rat **ir-rikors guramentat**<sup>1</sup> ta’ l-attur li gie prezentat fl-14 ta’ Diċembru 2017 li permezz tieghu espona:

---

<sup>1</sup> Folio 1

1. *“Illi permezz tal-kuntratt datat 31 t’ Awwissu 2010 fl-atti tan-Nutar Dottor Patricia Hall huwa gie kanonizzat kreditur ta’ Giovanna Rapinett li kkostitwixxiet ruhha vera, certa u likwida debitrice versu u a favor tieghu fis-somma ta’ tlieta u ghoxrin elf seba’ mija u tmienja u sebghin ewro u sebghin centezmu (€23,778.70) u bl-imghax legali ta’ tmienja fil-mija (8%) li beda jiddekorri fi zmien sena mid-data ta’ l-istess kuntratt hawn anness u mmarkat Dok EF1.*
2. *Illi Giovanna Rapinett mietet fl-20 ta’ Awwissu, 2015 (certifikat tal-mewt anness Dok. EF2), u sa dakinhar kienet hallset biss l-ammont ta’ disa’ mitt ewro (€900).*
3. *Illi Giovanna Rapinett halliet bhala eredi lill-erbat itfal taghha u cioe’ Lilian, Marthese, Gerald u Mario, ahwa Rapinett. Mario miet minghajr ma halla ulied u ghalhekk hemm l-akkrexximent bejn it-tliet eredi l-ohra skond is-Seba’ Artikolu ta’ l-anness testament Dok. EF3. Qeghdin jigu annessi r-ricerki testamentarji Dok. EF 4 u EF 5.*
4. *Illi ghaddew aktar minn hames snin mil-kuntratt fuq indikat.*
5. *Illi ai fini ta’ l-artiklu 258 (c) tal-Kodici ta’ Organizzazzjoni u Procedura Civili (Kap. 12 tal-Ligijiet ta’ Malta) jinhtieg li l-istess Kuntratt jigi rez ezegwibbli mil-gdid.*
6. *Illi ghaldaqstant ir-rikorrent qed jadixxi din l-Onorabbli Qorti sabiex l-intimati jkollhom l-opportunita’ jghidu ghaliex din l-Onorabbli Qorti m’ ghandhiex:*
  - (i) *Tordna l-esekuzzjoni mil-gdid tal-imsemmi kuntratt contra l-intimati in solidum bejniethom bhala eredi ta’ Giovanna Rapinett ghall-ammont ta’ tnejn u ghoxrin elf, tmien mija u tmienja u sebghin Ewro*

*u sebghin centezmu (€22,878.70), bl-imghaxxijiet skond l-istess kuntratt sad-data tal-effettiv pagament.*

*Bl-ispejjez kontra l-intimati inkluzi dawk tal-ittra ufficjali tat-12 ta' Dicembru 2016.*

Rat **ir-risposta guramentata**<sup>2</sup> ta' Lilian Mifsud f' isimha personali u ghan-nom u fl-interess ta' Marthese Farrugia li giet prezentata fit-30 ta' April 2018 li permezz taghha esponiet:

- 1. Illi l-esponenti ma jafu xejn dwar is-somma mertu tal-kuntratt tat-31 ta' Awwissu 2010 fl-atti tan-Nutar Dottor Patricia Hall;*
- 2. Illi in partikolari l-esponenti ma jafux jekk ommhom Giovanna Rapinett kienitx ghamlet xi pagamenti ohra qabel mewtha u ma ghandhomx mezz biex jivverifikaw jekk hija kienitx hallset biss is-somma ta' €900 kif jghid l-attur fit-tieni paragrafu tar-rikors guramentat.*
- 3. Illi huwa minnu li l-mejta Giovanna Rapinett innominat lill-esponenti bhala werrieta taghha flimkien ma' Gerald u Mario Rapinett, izda l-esponenti ma riedux jikkommettu ghal dan il-wirt u fil-fatt l-esponenti intavolaw nota fir-Registru tal-Qorti Civili (Gurisdizzjoni Volontarja) li permezz taghha huma ddikjaraw li mhux bi hsiebhom jiehd u l-kwalita' ta' werrieta ta' Giovanna Rapinett jekk mhux bil-beneficcju tal-inventarju li sa lllum ghadu mhux maghruf kemm huma d-djun tal-istess decuius u jekk l-assi tad-decuius humiex akbar mid-djun taghha – ara Dokument 'A';*

---

<sup>2</sup> Folio 49

4. *Illi l-attur ma jistax jitlob l-esekuzzjoni ta' kuntratt kontra persuni li ghadhom ma hadux il-kwalita' ta' werrieta ghaliex dawn ma humiex debituri tal-attur u ma humiex legittimi kuntraditturi;*
5. *Illi inoltre huwa ferm stramb kif l-attur ma ha ebda azzjoni kontra Giovanna Rapinett meta kienet ghadha hajja u halla hames snin jghaddu minn fuq l-imsemmi kuntratt tal-31 ta' Awwissu 2010 biex imbaghad ipprova jesegwih wara mewtha meta huwa impossibli ghal uliedha li jivverifikaw x' pagamenti setghu saru minn ommhom matul hajjithom;*

*Ghaldaqstant, in vista tas-suespost, l-eccipjenti ghandhom is-segweni eccezzjonijiet xi jressqu kontra t-talbiet attrici:*

1. *Illi l-eccipjenti m'humix legittimi kuntraditturi f' din il-kawza stante illi sa lllum huma ma hadux il-kwalita' ta' werrieta ta' ommhom Giovanna Rapinett u ghalhekk ghandhom jigu lliberati mill-osservanza tal-gudizzju;*
2. *Illi minghajr pregudizzju ghas-suespost jehtieg li l-attur jaghmel prova shiha u adegwata ta' x' inhu l-bilanc (jekk baqa') li ghadu jrid jithallas fuq l-att tal-31 ta' Awwissu 2010 fl-atti tan-Nutar Patricia Hall;*
3. *Illi minghajr pregudizzju ghas-suespost l-esponenti m'humix debituri tal-attur;*
4. *Illi fi kwalsiasi kaz l-attur irid jipprova li jisthoqqlu li din il-Qorti takkordalu l-fakolta' li l-kuntratt tal-31 ta' Awwissu jigi res esegwibbli mill-gdid.*
5. *Illi dawn l-eccezzjonijiet qed jinghataw kull wahda indipendenti mill-ohra u kull wahda minghajr pregudizzju ghall-ahra;*

6. *Salv eccezzjonijiet ulterjuri fil-fatt u fid-dritt, u salv il-fakolta' li jipprezentaw eccezzjonijiet ulterjuri f' kaz li l-esponenti tirrizultalhom xi informazzjoni ulterjuri.*

*Bl-ispejjez u b' riserva ta' kwalsiasi azzjoni spettanti lill-esponenti naxxenti mill-kuntratt mertu ta' din il-kawza."*

Rat **ir-risposta**<sup>3</sup> tal-Kuraturi Deputati l-Avv. Dr Victor Bugeja u l-PL Peter Paul Sammut li giet prezentata fil-21 ta' Meju 2018 li permezz taghha esponew:

*"1. Illi l-esponenti m'humiex edotti mill-fatti u ghalhekk qed jirriservaw id-dritt li jipprezentaw risposta taghhom motivata fi stadju ulterjuri jekk ikun il-kaz.*

*2. Illi r-rikorrenti ghandhom jipprovdu indirizz fejn jistghu jikkomunikaw mal-assenti Marthese Farrugia.*

*Salv eccezzjonijiet ulterjuri."*

Rat **ir-risposta guramentata**<sup>4</sup> ta' Gerald Rapinett li giet prezentata fl-14 ta' Novembru 2018 li permezz taghha espona:

*"1. Illi hu jannetti t-talbiet dedotti izda fl-ammont ta' €21,278.70 stante li fis-17 ta' Novembru 2015 sar pagament akkont ta' dan id-debitu fl-ammont ta' €1,600.00.*

*2. Li in vista tal-ammissjoni hu ma ghandux jbati spejjez inutili tal-proceduri odjerni.*

---

<sup>3</sup> Folio 58

<sup>4</sup> Folio 76

*3. Salv eccezzjonijiet ulterjuri permessibbli mil-Ligi.”*

Rat l-atti kollha.

Rat li filfatt Gerald Rapinett ammetta t-talba dedotta fl-ammont ta' wiehed u ghoxrin elf mitejn u tmienja u sebghin ewro (€21,278) stante li kien sar pagament ta' elf u sitt mitt ewro (€1,600).

Rat ukoll ir-risposta guramentata ta' Lilian Mifsud pro et noe li filfatt tul il-mori tal-proceduri baqghet qatt ma ressqet prova ta' l-accezzzjoni o meno tal-wirt ta' ommhom. Filfatt ma avanzat ebda hjiel ta' provi fil-mori.

Rat ukoll ir-risposta tad-deputati kuraturi rappresentanti l-assenti Marthese Farrugia.

Zied ukoll li ma kellux ibati spejjez in vista ta' l-ammissjoni tieghu.

Rat ukoll li fis-seduta tad-9 ta' Ottubru 2019 (folio 85) giet prezentata nota ta' riduzzjoni tax-xorta.

Dan gie kkonfermat bil-gurament mill-attur.

Jirrizulta mill-istess verbal illi fil-fatt il-partijiet qablu li l-ispejjez jibqghu bla taxxa.

**Illi in vista tas-suespost il-Qorti tilqa' t-talbiet u dan biss fid-dawl ta' dak suriferit, ghalhekk bir-riduzzjoni ta' l-ammont, bl-imghaxxijiet sal-pagament effettiv.**

**L-ispejjeż bejn il-partijiet jibqgħu bla taxxa.**

**Onor. Dr. Miriam Hayman LL.D.**

**Imhalled**

**Dep. Reg.**